

# АЗАРБАЙҤАН

АзәрбајҤан Јазычылар Иттифакынын органы

## Бу нөмрэдә

Әкбәр Агајев — Ингилаб нәгмәкары . . . . .	3
Сүлейман Рүстәм — «Мајаковски һаггында хатирәләрдән	19
Әзизә Әһмәдова — Сәрин күләк (повест)	21
Нәби Хәзри — Әфсанәли Јухулар (поема)	49
Бајрам Бајрамов — Фәһлә гардаш (роман—арды)	53
А. Әлисолтан — Достлугдадыр гүдрәтимиз (очерк)	108
Нәсим — Гәзәлләр . . . . .	116
Ғабил — Нәсими (поема—арды)	124
Әһмәд Мирзачәфәрли—Амбарсум (һекајә)	136
В. Адил — Сонетләр . . . . .	149
Г. Биллур — Дедии. Мәктуб. Бачы мәһәббәти. Күлләр пијалә сахласын. Јашыл бала-ча шәһәр (ше'рләр)	153
А. Кәмалә — Сүнбүл. Далгалар. Худафәрин корпүсү. Сучу (ше'рләр)	155
Тоғиғ Маһмуд — Тәбиғәт ләвһәләри	157
Муса Әләкбәрәв — Атамын мәктубу. Сәнини козаллијини (ше'рләр)	172
Сабир Рүстәмханлы — Университетим (ше'р)	—
Рәһман Әлијар — Корпә козалә (ше'р)	—
Фәзаил Чәбрајыл — Әвлад мәһәббәти. Булбүл (ше'рләр)	173
Мәһди Сәјидзаде — Һүсәји Чавид һаггында хатирәләрим . . . . .	174

## Дүнја әдәбијјаты

Әзиз Несин өзү һаггында	178
Әзиз Несин — О!.. О!.. (һекајә)	183


## Тонгид вә әдәбијјатшүнаслығ

Асиф Әфәндијев — Елмин һудудлары вә заманын үфүгләри	185
Паша Начыјев — Реалист сәнәтти һәнгәти	189
Әждәр Исмајылов — Чавид Јарадычылығында азад гадын проблемни	193
Күлзар Мәммәдова — Ибраһимбәј Мусабәјовун һекајәләри һаггында	197
Шамил Гурбанов — «Сабир вә мүасирләри»	201
Јумор	206

7

И.Ј.У.Д

1973



Мөһди СЕЈИДЗАДЭ

## БҮСЕЈН ЧАВИД ЫАГГЫНДА ХАТИРЭЛЭРИМ

Эсэрлэрини чох севэ-севэ охуудугум бөјүк шаир вэ драматургумуз Чавиди хариғулада бир инсан кими тэсөвүр едирдим. Ону јахындан көрмөк араусунда идим.

1927-чи илдэ Ленин рајонунун Чапаридзе китабханасында ишләјирдим. Бизэ хөбөр вердилэр ки, охучулар конфрансы олачаг. Бир сыра актив охучуларла бэрәбөр Бақыја кэлдик. Конфранс индики денизчилөр клубунда ачылды. Көркөмли язычылар габаг сырада эјлөшмишди. Чавид, башында Бухара дэрсиндэн папаг, көзүндэ ејнөк, эл ағачына сөјкөңб эјлөшмишди. Шақлини журналда көрдүјүм үчүн ону таныдым. Охучулар бир-бир трибунаја чыхыб Чавидин эсэрлэри барэсиндэ өз мүлаһизэлэрини сөјләјирдилэр. Шаир бу сөзлэри чох диггэтлө динләјирди, арабир күлүмсәјирди. Конфранс гуртарды, Чавид чыхыш етмөди. Умумијјэтлэ ичласларда данышмаг онун адэти дејилди. Кетмөк истәјөндө она јанашыб таныш олмаг истәдим. Анчаг чөсарөт етмөдим.

Ики-үч ил сонра мән маариф ишчилэри евинин китабханасында ишлэмәјэ кэлдим. Китабхананын бинасы индики Кәнчлэр мејданчасында иди. Мүәллимлэр китабханасы иди. Јазычылар, алимлэр китабханаја тез-тез кэлэрдилэр.

Бир күн Чавид китабханаја кэлиб мөндөн китаб истәди. Ајага гаахыб чох һөрмөтлө дедим:

— Бујурун, истәдијиниз китаблары сечин.— О бир нечэ китаб алыб онулла сөһбөт едирдик. Беләликлэ, үнсијјөт башланды. Чавид бир күн мәнэ деди: Ешитмишөм сән китаб һөвәскарысан, јахшы китабларын вардым, гэрара кэлдим ки, истираһөт күнү ахшам саат 8-дэ мән ону едә көзләјим. Мустафа Сүһни күчәсиндэ јашајырдым. Унваны вердим. О ахшам сөкизэ беш дөгигә галмыш күчәдэ дајаныб ону көзләјирдим.

Инанырдым ки, кәлэр. Дуз саат 8-дэ Чавид кэлди. Китабларла таныш олду, бир-ики китаб сечди. Бир аз нөрд ојнадыг. О заманлар мән субај идим, Чавид деди: Нөрдөм бир нөрд ојнамага кәлэрәм.

Беләликлэ, Чавидлэ достлашдыг. Арамыздакы јаш фәргинэ бахмајараг достлуғумуз тутурду.

1933-чү илдэ Мүшфиглэ бэрәбөр Фирдовсинин бир нечэ эсэрини тәрчүмә етмишдик. Чавид китабын редактору иди. Бизин тәрчүмәләрини мизи охујандан сонра бирини габагында суал гојмушду.

Бу адлы икидлэр, кәрдәнкәшанлар, Онлардан ки, вердим сәнэ нишанлар.

Дедим: Нечин суал ишарәси гојмусуруз?

Дели: Кәрдәнкәшанлар нәди? Буну охучу нэ баша дүшсүн?

Дедим: Чалышдым, башга гафијэ тапа билмәдим. Деди: Фикирләш, тапарсан.

Азамыг дүшүндүкдән сонра дедим:

— Бу адлы икидлэр, бу чарпышанлар.

Дели: Бах, инди дүзәлди.

1935-чи илдэ мән евләнөндө Чавиди дэ тојума дэ’вөт еләдим. О кечә тојда Абдулла Шанг, Мүшфиг, Јусиф Мәммөдәлијев, Адил Әфәндијев, Микајыл Рзагулузадэ вэ бир нечэ кәнч язычылар да иштирак едирди. Мәчлисдәкилэр шаирлэрин ше’р охумасыны хәйиш етдилэр. Бир нечә кәнч шаир ше’рлэриндән охуду. Намы Чавиддән чох хәйиш етди ки, о да бир ше’р охусун. Чавид «Хәјјам» эсэриндән ики-үч парча охуду. Сонра деди: «Ше’ри шаир јазар, артист охујар, биз ше’рин гол-габыргасыны сымдырырыг».

Умумијјэтлэ Чавид ше’р охумагы севмәзди. Бөјүк сәнәткар олмагла бэрәбөр, чох сәдэ вэ сәмини иди. Өзүнэ мөхсүс јумору варды. Сөһбөт едөндө ону динләмөкдән дојмаздын.

1935-чи илдэ бир күн мән ону Мөрдәкәндакы багыма дэ’вөт етдим.

Деди: Бу шөртлө кәләрәм ки, бир һөфтә гонаг галым, бир күндүзө бага кетмәк јорулмагдан башга бир шеј дејил. Мән дедим: Лап бир ај да гала биләрсән. Бага кетдик. Алдығым баг сәлиғәли иди. Хошуна кәлди.

Дели: Кәлән ил сәинилэ бир јердә баг аларыг.

1936-чы илдэ доғрудан да Чавидлэ биркә Шүвәланда бага көчдүк.

О заман, әдәбијјат фонду язычылар үчүн баг алырды. Чавид мәнэ деди:

— Инсан бир-ики ај бир јердә оlanda бир-бирини даһа јахшы таныјар, багда олдуғумуз заман ја бизим достлуғумуз даһа да мөһкәмләнчөк, ја бир-биримиздән ајрылачаһаг.

Багда галдығымыз мүддәтлө бир-биримизә һөрмәт вэ мөһәббәтмиз даһа да артды. Биркә китаб охујурдуг, нөрд атырдыг. Әләскәр Абдуллајевин пластинкаларына гулаг асырдыг. Онун мугамат охумасы Чавидин чох хошуна кәлирди.

Сөһбөт заманы Чавидә бир сыра мәнни марағландыран суаллар верирдим. Бир күн ондан хөбөр алдым: Эсэрлэринин ичәрсиндэ эн чох севдијин һансыдыр? О деди: «Шејх Сән’ан».

Мән Чавидин «Иблис» эсэрини чох севирдим, хүсүснлэ Аббас Мирзә Шәрифзадәнин ифасында. Она көрә Чавиддән сорушдум: «Иблис»и нечә кәнч илдэ јазмысан? Чавид деди: 1918-чи илдэ Новханыда, багда јазмышам. Бир дөфә Чавиддән сорушдум: Шанријә башламаздан әввәл һансы сәнәтә мејл көстәрирдин?— Деди: Әкәр драматург олмасадым, артист олмаг истәјөрдим.

Чавидлэ сөһбәтләримдән өјрәндим ки, язычылар арасында эн чох севдијин—дусту Абдулла Шангдир. Буну да гејд едим ки, мән дэ Абдулла Шанглэ Чавид таныш етмишди. Чавид бөјүк сәнәткарымыз Аббас Мирзә Шәрифзадәни чох севирди. Аббас Мирзә илә раст кәлөндө

бир-ики дѣфә мән Чавидин јанында олмушдум. Чох сәмими көрүшүрдүләр. Аббас Мирзә дә Чавиди чох сеvirди. Она «Чавидчан» дејә мұра чиәт еdirди. Чавид дөвләт хадимләримиздән Руһулла Ахундова чох бәјүк һөрмәт бәсләјирди. Оуну көркәмли дөвләт хадими олмасы илә бәрабәр, көзәл зөвгү олдуғуну, әдәбијјаты јакшы билдијини сөјләјирди.

Академија бинасында бир дѣфә Руһулла Ахундов чыхыш едиб әдәбијјатдан данышырды. О, Фүзулинин, Сабирин дилинин садә вә сәмимилијиндән данышды. Чавиди дә бөјүк сәнәткар кими тәрифләјиб, дилини тәнгид етди. Ичласдан чыхандан сонра Чавидлә бирликдә булвар, һава алмага кетдик. Мән она суал вериб Руһулла Ахундовун мүлаһизәси һаггында фикрини сорушдум. Чавид деди:

— Руһулла Ахундов јолдаш һаглыдыр. Анчаг бир мәсәлә вар ки, мән дә олан дәјишиклји бәзи тәнгидчиләр һисс етмирләр. Һәр һалда мәнни—«Шејх Сән'ан» әсәримлә «Сәјавуш» әсәримин дили бир дејил, арада нә гәдәр бөјүк фәрг вар.

Чавид Шәргин вә Гәрбин даһи сәнәткарларындан Дантенин «Илаһи комедија»сыны, Көтенин «Фауст»уну, Сә'динин, Һафизин, Хәјјамин ше'рләрини чох сеvirди. Рза Тоғиғ мүәллими олдуғу үчүн ону һөрмәтлә хатырлајырды. Чавид философлардан Спинозаны чох охумушду. Дантени, Көтени тәқрар-тәқрар охујурду.

Чавид јарадычылығла мөшғүл оlanda һәр шеји унудур, јаздығы әсәри битирдикдән сонра истираһәт едиб әјләнмәк истәјирди. Бир дѣфә бағда мәнә деди:

— Шәһәрдән бура бир аилә көчүб. Һәмнин аиләдә бир гыз вар, јакшы маһнылар охујур. Кедәк онлара. Дедим: Ахы, мән о аилә илә таныш дејиләм, ора нечә кедим? — Чавид күлүмсәјиб деди: Әслинә бахсан, мән дә јакшыдан таныш дејиләм. Кедәрик, таныш оларығ.

Биз һәмнин аиләјә гонаг кетдик, јанылмырамса әкәр, ев саһиб мүәллим иди. Адыны хатырламырам. Чох меһрибан бир киши иди. Биз сәмимијјәтлә гаршылады. Чавид деди:

— Биз бура кәлмишик. Бир тикә пендир-чәрәк јејиб мусиғи динләјәк.

Ев саһиб күлүмсәјиб кабаб вә шәраб һазырлады. Чавид гыздан хайиш етди бир-ики нәғмә охусун. Гыз утанды. Чавид деди: Нәдән утанырсан, тәк оlanda едә охумурсан? Елә бил ки, биз дә чансыз бир диварығ. Оху, утанма. Гыз күлүмсүнүб атасынын исрарына көрә халғ нәғмәләриндән бир нечәсини охуду. Мәлаһәтли сәси варды. О күнүмүз чох шән кечди.

Чавид севмәдији адамларла отуруб-дурмағ истәмәзди.

Бир дѣфә сөһбәт заманы деди: Шаинғи бүтүн тәләбәләри халғ комиссары олур. Мәнни тәләбәләримин арасындан нәдәнсә бөјүк адам чыхыр.

Сонра бир тәләбәсиндән данышыб деди:

— Мән бу адама беш-алты ај дәрәс вермишәм, мұсават заманында көзләрим бәрк ағрыјырды. Татарски күчәдә јашајырдығ. Ишсиз идим, вәзијјәтим чох ағыр иди. «Метропол» меһманханасынын јанындан кечирдим, һәјјатдан күскүн вә бәдбин бир һалда идим. Һәмнин тәләбәм мәнә расг кәлди, әјниндә хәз палто варды. Мұсават партијасынын үзләриндән иди. Салам вермәдән мәнә деди: Чавид, нә дүшмүсән бош бошуну күчәләри кәзирсән? Кедиб бир јерә ишә кирсәнә!

Елә билдим ки, о мәнә бир күллә вурду. Чаваб вермәдән кәдәрлә бир һалда јолума давам етдим.

Чавид мәнфур мұсават һөкүмәти дөврүндән данышанда дејирди. Мән о дөврдә бир сәтир дә олса јазы јазмадым. Мәнә бир дѣфә дедиләр: Һөкүмәт һимни јаз. Дедим: Сифаришлә әсәр јазә билмәрәм.

Чавид өз халгына гәлбән бағлы иди. Бөјүк сәнәткарын гәлби чох саф вә тәмизди. О, көзәллији чох сеvir, «Мәнни таңрым көзәллик вә сеvкидир» дејирди.

«Хәјјам» әсәрини јазандан сонра «Иблисин сону» адлы бир әсәр јазмағ фикриндә иди. Нәтичәси мәнә мәлүм олмады. Анчаг сон көрүшләримиздә мәнлә хайиш етди ки, Короғлу дастаныны онунчүн тапым. О бир сценари јазмағ истәјирди. Мән она Короғлу дастанынын бир нечә вариантыны вердим.

Чавидлә ахырынчы көрүшүмүз 1937-чи илин мај ајында олду. Мәнни Кәнч тамашачылар театрында «Ајаз» адлы мәнзүм пјесим тамашаја гојулмушду. Чавиди, Абдулла Шаинғи, Мүшфиғи, Нәзәрлини тамаша чох хошуна кәлмишди. О илк дѣфә иди бу театра кәлирди. О заман театрын баш режиссору олан Мәһәррәм Һашымова деди: «Мән сизни театрын баш режиссору олан Мәһәррәм Һашымова деди: «Мән сизни театрында ојанмаға версин. Чавид «Ана» пјесини мәсләһәт көрдү.

Чавид кими бөјүк шаирин јанында өз әсәрләримни охумаға утанардым. О заман кәнч бир јазычы идим. Бөјүк сәнәткардан әсәрләримни барәсиндә фикир өјрәнмәјә чәсарәт етмирдим. Сәһнәдә көстәрилән мәнзүм пјесим Чавидин хошуна кәлмишди. Јазычы јолдашларын арасында лаһизәсини сөјләсин. Чавид деди: Бәзи монологлар бир аз узундур. Их-гәдәр хәләл кәтирмир.

Чавидлә достлуғ етдијим мүддәтдә ондан чох шеј өјрәндим. Оуну зөвгү чох инчә иди. О дејирди: Сәнәткар әсәр үзәриндә узун заман дүшүнүб сонра јазмаға башламалыдыр.

Өзү дә әсәрләри үзәриндә чох чалышан бир сәнәткар иди. Буна көрә дә «Иблис», «Шејх Сән'ан», «Сәјавуш», «Хәјјам» кими өлмәз әсәрләр јаратмышды.

Чавиди бөјүк сәнәткар, сәмими дост, инчә зөвглү бир шаир кими һөмишә һөрмәт вә мәнәббәтлә хатырлајырам.

